



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۲/۰۷/۱۹

لیکونکي: Brüder Grimm
ژباړن: رنګل اریوېزی

گیدر او پشه

د کوچنیانو له پاره لنډه کیسه

د خدای کارونه وو چې یوه ورځ په یوه ځنګل کې یوه پشه د بناغلي گیدر سره مخامخ شوه. پشي فکر کاوه چې: «بناغلی گیدر خودیر هوښیار دی، ښې تجربې لري او په ټوله دنیا کې مشهور دی.» نو ځکه یې په ډیر درانا وي ور ته وویل چې:

«ګرانه گیدر په سلام! ځنګه یاست؟ څه حال لری؟ تاسې دا خپل قیمتي وخت ځنګه تیروی؟»

گیدر، په ډیر غرور او تکبر، پشي ته له سره تر لکې پورې ولیدل او په دې فکر کې و چې له سره ځواب ور کړي او که نه. خو اخر په خبرو راغی او وېي ویل چې:

«ای ته بی وسه، بی وزله بریتوري، ته احمقه برگی، ته وړې مورک خوري، ستا په فکر کې څه ګرځي؟ ته څه کاره یې چې له ما پوښتنه کوي چې زه ځنګه یم؟ را ته ووايه چې تا څه زده کړي دي؟ په کومو هنرونو پوهیږي؟» پشي په عا جزې ورته وویل چې:

«زه یوازې په یوه شي پوهیږم.» گیدر و و پوښتل چې «داکوم هنر دی چې ته په پوهیږي؟»

پشي وویل چې یوازې دا هنر می زده کړی دي چې:

«کله چې سپي را پسې منډه کړي، نوزه ونې ته توپ اچولی شم او ځان ترې خلاصولی شم.»

گیدر ترې وپوښتل چې:

«دا ټول هغه څه دي چې تا زده کړي دي؟ ما ته وګوره چې په سلو هنرونو مسلط یم او سربیره پردې یو د چالاکیو نه ډک جوال هم لرم. زه ستا په حالت افسوس کوم. راځه چې زه یې در زده کړم چې یوه پشه باید دسپي نه ځنګه ځان ازاد کړي.» په دې شیبه کې یو ښکاری راغی چې څلور سپي ورسره وو. پشي په بیره ونې ته ټاپ کړ، او دوني په سر کې یې ځان په شاخونو او پانو کې پټ کړ. دې په گیدر غبر وکړ چې:

«بناغلیه گیدر! دجوال خوله خلاصه کړه، دجوال خوله خلاصه کړه.» خو سپي ترې را چاپیر شول او گیدر یې په منځ کې بند پا ټي شو. پشي بیا ورناره کړه چې:

«ای بناغلیه گیدر! د دې سلو هنرونو سره سره بیا هم بند پا ټي شوي. که چیرې زما په شان په ونه ختلی شواي، نو اوس به د دې برخلیک سره نه مخا مخ کیدی.»

پای

د پانو شمیره: له 1 تر 1

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنې د لیکنیزې بڼې پازوالي د لیکوال په غاړه ده، هیله من یو خپله لیکنه له رالیږلو مخکې په خیر و لولئ